



B S N L Employees Union

M.P. Circle, BHOPAL

(Regd. No. 4896)

(The Only Recognised union in BSNL)

OFFICE: 1195, Lal Kothi, Near Brij Sweets, Shahi Naka Road, Gulauatal, Garha, JABALPUR, (MP)

Phone:- 0761-2425789

Website:- www.bsnleump.org

Mobile:- 94251 24499

Circle Secretary

Email: smnayak68@yahoo.in

Circle President

S.R.Nayak

B.S.Raghuwanshi

क्रमांक: बीएसएनएलईयू, एमपी /

दिनांक 12-12-2011

फ्लेश न्यूज

अन्ना हजारे के सांकेतिक उपवास को व्यापक समर्थन मिला

गांधीवादी अन्ना हजारे के नेतृत्व में “टीम अन्ना” लगभग एक साल से प्रभावशील भ्रष्टाचार निवारण कानून बनाने के लिए संघर्ष चला रही है। अन्ना हजारे की मांग है कि, भ्रष्टाचारियों को सजा देने के लिए देश में प्रभावशील लोकपाल की नियुक्ति के लिए कानून बनाया जावे। उनकी यह भी मांग है कि, लोकपाल के दायरे में प्रधान मंत्री सहित उच्च न्याय पालिका को भी सम्मिलित किया जावे। यद्यपि यू पी ए सरकार लोकपाल की नियुक्ति के पक्ष में तो है किन्तु वह कमजोर लोकपाल चाहती है।

संसद की स्थायी समिति ने लोकपाल के विषय में अपनी रिपोर्ट संसद को दे दी है। अन्ना हजारे इस रिपोर्ट को भ्रष्टाचार पर नियंत्रण करने के मूल उद्देश्य से भटकी हुई कहकर इसका विरोध कर रहे हैं। इसी विरोध कार्यवाही के अंतर्गत उन्होंने जंतर-मंतर, नई दिल्ली में सांकेतिक उपवास रखा।

राजनीति से सतही वास्ता रखने वाले भी यह जानते हैं कि, हमारा देश विगत बीस सालों से धुर पूंजीवादी सत्ता के निर्माण की प्रकृया के दौर में है। पूंजीवादी सत्ता के निर्माण की प्रकृया में मंहगाई, बेरोजगारी और भ्रष्टाचार की अहम भूमिका होती है। या यूं भी कह सकते हैं कि, मंहगाई, बेरोजगारी और भ्रष्टाचार पूंजी की सत्ता को पुख्ता बनाने के लिए खाद और पानी का काम करते हैं। फिर भी इन बुराइयों के विरुद्ध संघर्ष जारी रहता है। इसलिए पूंजीवादी सत्ता के समर्थक एवं विरोधी दक्षिण पंथी और वाम पंथी नेताओं ने अन्ना हजारे के साथ जंतर-मंतर पर मंच की भागीदारी की।

बीजेपी के श्री अरूण जेटली, जद-यू के श्री शरद यादव, सीपीआई के श्री ए.वी.वर्धन और श्री डी.राजा, सीपीएम की श्रीमती वृन्दा करात, टीडीपी के श्री येरन नायडू, बीजू जनता दल के श्री पिनाकी मिश्रा, समाजवादी पार्टी के श्री रामगोपाल यादव तथा अकाली दल के श्री एस.एस. ढिन्सा आदि प्रमुख नेताओं ने भ्रष्टाचार विरोधी आवाज को (अपने रिजर्वेशन के साथ) स्वर दिया।